



ВЯСКОВАЯ
РОБАТАТЭХНІКА

ЧЫРВОНКА

ЧАМУ СПЯВАЮЦЬ
ЗА РУПЁМ КАРТА?

ЧЫРВОНКА



Выдаецца
з 9 жніўня 1917 г.

Родная газета на роднай мове



ЗВЯЗДА

17

КАСТРЫЧНІКА 2019 г.

ЧАЦВЕР

№ 198 (29065)

З ДАСТАЎКАЙ НА МЕСЦА



Фота Леаніда ШУЧАЛОВА, БелТА

У Людмілы і Анатоля КАЖАНЕЎСКИХ з вёскі Масткі Гродзенскага раёна немалая падсобная гаспадарка. Ад дома да пашы, на якой дояць кароў, больш за кіламетр. Для таго каб дабірацца туды, набылі мотаблок. З'явіўся і даільны апарат, а для забеспячэння яго энергіяй купілі генератар.

Тады і нарадзілася ідэя накрыць усё абсталяванне «дахам» — прычэп ад мотаблока сумясцілі з задняй часткай кузава старэнькага легкавіка. Перасоўная дойка не баіцца непагадзі, з лёгкасцю даязджае туды, дзе пасвяцца каровы, а кіраваць ёй можа сама гаспадыня.

Усё пра грошы

ВОЧЫ НІКОЛІ НЕ СХЛУСЯЦЬ

Што цікавага было
на Міжнароднай нумізматычнай канферэнцыі

Сёлета яна прымеркавана да 25-годдзя з моманту заканадаўчага замацавання беларускага рубля ў якасці адзінага законнага плацежнага сродку. Адпаведнае рашэнне было прынята Пастановай Вярхоўнага Савета Рэспублікі Беларусь 19 кастрычніка 1994 года.

СТАР. 4



Гэта белары. Так маглі выглядаць беларускія грошы, калі б Нацбанк у 1991 годзе прыслухаўся да меркавання нумізматаў. А сёння гэта проста незвычайныя манетападобныя жэтоны.

Рэйд са «Звездой»

Нядрэнная альтэрнатыва папраўчай установе,

або Як адбываюць пакаранне асуджаныя
да абмежавання волі «ў хатніх умовах»

«Хатняя хімія» — гэта турма, толькі на свабодзе», — з сарказмам кажуць самі асуджаныя пра абмежаванне волі без накіравання ў папраўчую ўстанову. А вось супрацоўнікі крымінальна-выканаўчай інспекцыі называюць яе нядрэннай у плане выпраўлення альтэрнатывай апошняй. Чалавек знаходзіцца дома, а не ў месцах пазбаўлення волі, працуе, дапамагае сям'і — і адначасова адбывае пакаранне. Адметна, што большая частка такіх асуджаных сапраўды становіцца на шлях выпраўлення. Для іншых жа гэта ператвараецца ў сапраўднае выпрабаванне, дзе немагчыма супрацьстаяць усім спакусам, у прыватнасці алкаголю. І пасля шэрагу парушэнняў яны ўсё ж адпраўляюцца ў месцы пазбаўлення волі. Пра тое, як жывуць і працуюць (а таксама парушаюць рэжым) асуджаныя да «хатняй хіміі», што прымушае ўзяцца за розум і без прыгод не толькі адбыць прызначаны судом тэрмін, але нават і вызваліцца датэрмінова, даведаліся карэспандэнты «Звязды», наведаўшы такіх людзей разам з супрацоўнікамі крымінальна-выканаўчай інспекцыі Савецкага РУУС сталіцы — старшым інспектарам Сяргеем ЖУРКО і інспектарам Кірылам МІЦЬКО.

СТАР. 13

ЦЫТАТА ДНЯ



Леанід АНФІМАЎ,
старшыня Камітэта
дзяржаўнага
кантролю:

«Тэма неабгрунтаванага пасрэдніцтва не новая. З гэтай праблемай мы змагаемся як мінімум гадоў дзесяць: яшчэ ў 2009-м Камітэт дзяржкантролю правёў комплексныя праверкі асобных арганізацый і выявіў факты неабгрунтаванага і нядобрасумленнага пасрэдніцтва пры закупках тавараў. Яно пранікла практычна ва ўсе сферы жыццядзейнасці краіны, вядзе да росту сабекошту прадукцыі, зніжэння даходаў прадпрыемстваў. Церпіць дзяржаўны бюджэт і эфектыўнасць эканомікі ў цэлым. Па розных ацэнках, пасярэднікі з'ядаюць да 3 % ад ВУП — сума вельмі сур'ёзная».



КОРАТКА

- Наша краіна ўваходзіць у топ-5 папулярных сярод турыстаў краін з недарагой хуткай ежай.
- Міліцыя сёлета канфіскавала амаль 500 кг нарктыкаў і псіхатропаў.
- У краіне пашырылі магчымасці працаўладкавання людзей, якія стаяць на ўліку ў нарколага.
- Вызначаны пераможцы конкурсу сцэнарыяў ігравых фільмаў «Мая Беларусь».
- Нашы, польскія і нямецкія ратавальнікі правядуць сумесныя вучэнні ў Брэсцкай вобласці.
- Інстытут даследавання Беларусі адкрыты ў Кітаі. Асноўным відам яго дзейнасці будзе работа з беларускімі ўстановамі адукацыі па вывучэнні і параўнальным аналізе кірункаў развіцця нашай краіны і Кітая.

ISSN 1990 - 763X



9 771990 763008